

15-01-2014

ఉదయము మురళి

ఓంశాంతి

“ అవ్యక్త బాప్ దాదా ”

మధువనము

“మధురమైన పిల్లలారా - ఇప్పుడు మీరు శాంతి-సుఖముల శిఖరముపైకి వెళ్లాలి, కావున మీ స్వభావము, నడవడికలను సరిబద్ధుకుంటూ వెళ్లండి. పాతవాటిని పరివర్తన చేసుకోండి.”

ప్రశ్న:- బుద్ధి సదా రిఫ్రెష్(Refresh)గా ఉండేందుకు యుక్తి ఏమిటి ?

సమా:- బాబా ఏదైతే వినిపిస్తోరో దానిని మథనము చేయండి. విచార సాగర మథనము చేయడం ద్వారా బుద్ధి సదా రిఫ్రెష్ అయిపోతుంది. ఎవరైతే సదా రిఫ్రెష్ గా ఉంటారో వారు ఇతరుల సేవను కూడా చేయగలుగుతారు. వారి బ్యాటరీ సదా చార్జ్ అవుతూ ఉంటుంది ఎందుకంటే విచార సాగర మథనము చేయడము ద్వారా సర్వశక్తివంతుడైన తండ్రితో సంబంధము జోడింపబడి ఉంటుంది.

పాట:- నయన హీనునికి దారి చూపించు ప్రభూ!(నయన హీన్ కో రాహ్ బిఖావో ప్రభూ.....)

ఓంశాంతి. ఈ పాట కూడా మనుష్యులచే గానం చేయబడిందే. కాని దాని అర్థము వారికి తెలియదు. ఏ విధముగా ఇతర ప్రార్థనలు చేస్తూరో అలాగే ఇది కూడా ఒక ప్రార్థన వంటిది. వారికి పరమాత్మను గూర్చి తెలియదు. పరమాత్మను గూర్చి తెలుసుకుంటే సర్వమూ తెలుసుకున్నట్లే. కేవలం పరమాత్మ అని అనేస్తారు కాని వారి జీవితమును గూర్చి ఏమియూ తెలియదు. కావున నయన హీనులయినట్లే కదా! ఇప్పుడు మీకు జ్ఞాన మూడవ నేత్రము లభించింది కావున మిమ్ముల్ని త్రినేత్రీ అని అంటారు. ప్రపంచములో మనుష్యులు త్రినేత్రీ, త్రికాలదర్శి, త్రిమూర్తి..... అన్న పదములను పాడినా కానీ దాని అర్థమును గూర్చి వారికేమీ తెలియదు. ఉదాహరణగా సైన్స్(విజ్ఞానము/Science), సైలెన్స్(శాంతి/Silence)లకు పరస్పరములో గల సంబంధమేమిటో కూడా తెలియదు. ప్రశ్నిస్తారు కాని జవాబేమిటో వారికి కూడా తెలియదు. విశ్వశాంతి కావాలని అంటారు కాని అది ఎప్పుడు ఉండినది? ఆ శాంతిని ఎవరు సాధించారు? అన్న విషయాలు ఏమియూ తెలియదు. కేవలం అడుగుతూ ఉంటారు. కాని తెలిసినవారుంటే కదా తెలపడానికి. ఇదంతా ఒక ఆటగా రచింపబడి ఉందని పిల్లలైన మీకు బాబా అర్థము చేయించారు. టవర్ ఆఫ్ పీస్(Tower of Peace/శాంతి స్తంభము), టవర్ ఆఫ్ ప్రొస్పెరిటీ(సుఖము నిచ్చు స్తంభము/Tower of Prosperity) అన్నింటికి శిఖరములుంటాయి. శాంతికి శిఖరము మూలవతనము. అక్కడ ఆత్మలైన మనము ఉంటాము. దానిని టవర్ ఆఫ్ సైలెన్స్(Tower of Silence) అని కూడా అంటారు. తర్వాత మరలా సత్యయుగములో ఉన్నతమైన సుఖము, శాంతి, సంపదలు ఉంటాయి. ముక్తిధామము ఆత్మలైన మన ఇల్లు అని ఇంకెవ్వరూ అనరు. ఈ విషయములన్నీ తండ్రియే తెలుపుతున్నారు. టీచరంటే ఇలా ఉండాలి. వారు జ్ఞాన శిఖరము (టవర్ ఆఫ్ నాలెడ్జ్/Tower of Knowledge). మిమ్ముల్ని కూడా శాంతి-సుఖాల శిఖరము పైకి తీసుకువెళ్తారు. ఇది దుఃఖధామ శిఖరము. ప్రతి విషయములోనూ దివాలా తీసి ఉన్నారు. పవిత్రత, సుఖ-శాంతుల వారసత్వమును మీరు ఈ సమయంలోనే పొందుతారు. బలిహారమంతా(గొప్పతనమంతా) ఈ పురుషోత్తమ సంగమయుగానిదే. దీనిని కళ్యాణకాలి యుగము అని అంటారు. కలియుగము తర్వాత మరలా సత్యయుగము ఉంటుంది. అది సుఖ స్తంభము, అది శాంతి స్తంభము, ఇప్పుడిది దుఃఖ స్తంభము. ఇక్కడ అపారమైన దుఃఖముంది. ఇక్కడ అన్నీ దుఃఖాలే ఉన్నాయి. దుఃఖ పర్వతాలు విరిగి పడనున్నాయని అంటారు కదా! భూకంపాలు మొదలైనవి సంభవించినప్పుడు ఎంతగానో త్రాహి-త్రాహి (అయ్యో రక్షించండి రక్షించండి)

అని అంటారు!

ఇక కొద్ది సమయం మాత్రమే మిగిలి ఉంది. పిల్లలకు స్మృతి యాత్రలో సమయం పడుతుందని తండ్రి అర్థము చేయించారు. పూర్తిగా అర్థము చేసుకోనివారు చాలా మంది ఉన్నారు, బిందువుగా భావించాలా లేక ఎలా భావించాలి? అని అడుగుతారు. అరే, ఆత్మ ఏ విధముగా ఉంటుందో పరమాత్మ కూడా అదే విధముగా ఉంటారు. ఆత్మను గూర్చి తెలుసు కదా! అది అదృష్ట నక్షత్రము చాలా సూక్ష్మంగా ఉంటుంది. ఈ కనుల ద్వారా దానిని చూడలేరు. కావున ఈ విషయాలన్నీ తండ్రి అర్థము చేయిస్తారు. ఇటువంటి విషయాల పై విచార సాగర మథనము చేయడము ద్వారా కూడా బుద్ధి లిఫ్టే అవుతుంది. ఎక్కడికి వెళ్ళినా, కొత్త ప్రపంచములో శాంతి స్తంభము, సుఖ స్తంభము, పవిత్రతా స్తంభములు ఉంటాయని అర్థము చేయిస్తారు. పాత స్వభావాలను, నడవడికలను సరిదిద్ది తండ్రి కొత్త ప్రపంచానికి అధిపతులుగా తయారు చేస్తారు. భలే వేదశాస్త్రాలు, గీత మొదలైనవి చదువుతారు కాని వారేమీ అర్థము చేసుకోరు. మెటికలు(తాపలు) క్రిందకు దిగుతూనే వస్తారు. భలే స్వయాన్ని శాస్త్రాల అధారిటీగా భావించినా, వారు క్రిందకు దిగవలసిందే. మొదట అందరి ఆత్మ సతోప్రధానముగా ఉంటుంది. ఆ తర్వాత మెల్ల-మెల్లగా బ్యాటరీలోని శక్తి తగ్గిపోతుంది. ఈ సమయంలో అందరి బ్యాటరీలు శక్తిహీనముగా ఉన్నాయి. ఇప్పుడు బ్యాటరీ మరలా చార్జ్ అవుతుంది, బాబా చెప్తారు - మన్మనాభవ, స్వయమును ఆత్మ అని భావించండి. తండ్రి సర్వశక్తివంతులు. వారిని స్మృతి చేయుట ద్వారా మీ పాపాలు తొలగిపోతాయి. మరలా మీ బ్యాటరీ నిండుతుంది. మీ బ్యాటరీ నిండుతూ ఉందని మీలప్పుడు అనుభవం చేస్తున్నారు. కొందరి బ్యాటరీ నిండదు కూడా! బాగుపడేందుకు బదులుగా ఇంకా పాడైపోతారు. బాబా! మేము ఎప్పుడూ వికారలలోకి వెళ్ళము, మీ నుండి 21 జన్మల వారసత్వమును తప్పక తీసుకుంటామని కూడా ప్రతిజ్ఞ చేస్తారు. అయినను మరలా పడిపోతారు. బాబా చెప్తున్నారు - కామ వికారము పై విజయాన్ని పొందడం ద్వారా మీరు జగత్తీతులుగా అవుతారు. మరలా వికారాలలోకి వెళ్ళినట్లైతే మీ తెలివి నశిస్తుంది. ఈ కామము మహాశత్రువు. ఒకరినొకరు చూచుకొనుట ద్వారా కామాగ్ని రగులుకుంటుంది. మీరు కామచితి పై కూర్చొని అపవిత్రులు(నల్ల)గా అయిపోయారు. ఇప్పుడు ఇక మిమ్ములను నేను పవిత్రము(తెల్ల)గా తయారు చేస్తానని బాబా అంటారు. ఇది తండ్రియే పిల్లలైన మీకు అర్థం చేయిస్తారు. చదువు ద్వారా మీ బుద్ధి వికసిస్తుంది. వృక్షమును వర్ణన చేస్తారు. ఇది కల్ప వృక్షము, ఇది మనుష్య సృష్టి వెర్సెటీ వృక్షము, దీనిని తలక్రిందుల వృక్షము అని కూడా అంటారు. ఎన్ని వెర్సెటీ ధర్మాలున్నాయి! ఇన్ని కోట్లాది ఆత్మలకు అవినాశి పాత్ర లభించి ఉంది. ఏ ఇద్దరికీ ఒకే విధమైన పాత్ర ఉండదు. ఇప్పుడు మీకు జ్ఞాన మూడవ నేత్రము లభించింది. ఎంతమంది ఆత్మలు ఉన్నారో ఆలోచించండి! చేపల బొమ్మ ఒకటి ఉంటుంది, అందులో అది తీగ వెంబడి మెల్లగా క్రిందకు దిగుతుంది, అలాగే ఇది కూడా అంతే, మనం కూడా డ్రామా దారంలో బంధింపబడి ఉన్నాము. ఈ విధంగా దిగుతూ-దిగుతూ కల్పాంతము వచ్చేసింది. తిరిగి మనం పైకి వెళ్తాము. ఇప్పుడు పిల్లలకు ఈ వివేకం కూడా లభించింది. పై నుండి ఆత్మలు వస్తాయి. నెంబరువారుగా కలుస్తూ(Add) ఉంటాయి. ఈ ఆటలో మీరు పాత్రధారులు, ముఖ్య రచయిత, డైరెక్టర్, నటుడు ఉంటారు కదా! ముఖ్యమైనవారు శివబాబాయే, ఆ తర్వాత నటులు ఎవరు? బ్రహ్మ, విష్ణు, శంకరులు. భక్తిమార్గం వారు అనేక చిత్రాలను తయారు చేశారు కాని వాటి అర్థమును గూర్చి ఏమీ తెలియదు. లక్షల సంవత్సరాలని అనేస్తారు ఇప్పుడు తండ్రి వచ్చి పూర్తి జ్ఞానమునిస్తారు.

సత్యయుగములో మనకు ఈ జ్ఞానము ఉండదని మీరు అర్థము చేసుకున్నారు. ఏ విధముగా ఇక్కడి ఈ కార్మ వ్యవహారము నడుస్తుందో అలాగే అక్కడ పవిత్రత, సుఖ-శాంతిల రాజధాని నడుస్తుంది. తండ్రి కూడా అద్భుతమైనవారే! వారు చాలా చిన్న బిందువు! ఎల్లాగతే మీ ఆత్మ తండ్రి నుండి జ్ఞానమును తీసుకుంటుందో అలాగే ఇతడి ఆత్మ కూడా తండ్రి నుండి జ్ఞానము తీసుకుంటూ ఉంది. బాబా పరిమాణంలో పెద్దగా ఏమీ ఉండరు. వారు కూడా బిందువే. బిందువుగా ఉన్న మీ ఆత్మలో కూడా జ్ఞాన ధారణ జరుగుతున్నది. ఈ జ్ఞానము కల్పము తర్వాత తండ్రి మరలా ఇస్తారు. రికార్డు చేసి ఉంచినది మరలా రిపీటౌతుంది కదా. అలాగే ఆత్మలో కూడా పాత్రంతయు నిండి ఉన్నది. ఏదైనా చాలా అద్భుతమైన విషయం ఉంటే దానిని ప్రకృతి సిద్ధమైనదని అంటారు. ఈ అనాది అయిన ద్రామా పాత్ర నుండి ఒక్కరు కూడా విముక్తులవ్వలేరు. అందరూ పాత్రను అభినయించవలసిందే. ఇది చాలా అద్భుతమైన విషయాలు. ఎవరైతే బాబా అర్థం చేసుకొని ధారణ చేస్తారో వారికి సంతోష పాదరస మట్టము పైకి ఎక్కుతుంది. మీకు ఎంత పెద్ద స్కాలర్‌షిప్ లభిస్తుంది! కావున మంచిలితిగా పురుషార్థము చేయాలి. మీ సమానముగా తయారు చేయాలి. మీరందరూ టీచర్లే. టీచర్ మిమ్ములను చదివించి తమ సమానముగా టీచర్‌గా తయారు చేస్తారు. అలాగని గురువుగా అవ్వాలని కాదు. మీరు టీచర్‌గా అవుతారు. ఎందుకంటే రాజయోగాన్ని నేర్చుతారు ఆ తర్వాత మీరు వెళ్లవలెను. ఇది కూడా మీరు అర్థము చేసుకుంటారు. వారికి ఇవేవీ తెలియవు. సద్గతిని కూడా ఇవ్వలేరు. సర్వుల సద్గతిదాత ఒక్క తండ్రియే కదా. ముక్తిప్రదాత మరియు మార్గదర్శకుడు కూడా వారే. అక్కడి నుండి మీరు వచ్చేటప్పుడు తండ్రి మార్గదర్శకులుగా కారు. తండ్రి మార్గదర్శకునిగా ఇప్పుడే అవుతారు. ఎప్పుడైతే మీరు ఇంటి నుండి వస్తారో అప్పుడు మీరు ఇంటినే మరచిపోతారు. ఇప్పుడు మీరు కూడా మార్గదర్శకులుగా అయ్యారు. అందరికీ దారిని చూపుతారు. అశరీరి భవ! మీకు పాండవ సేన అన్న పేరు కూడా ఉంది. శరీరధారులుగా ఉన్నారు కదా! ఒంటరిగా ఉన్నప్పుడు సైన్యమని అనరు. శరీరముతో పాటు ఎప్పుడైతే మాయ పై విజయాన్ని పొందుతారో అప్పుడు మిమ్ములను సైన్యమని అంటారు. దీనిని వారు యుద్ధముగా వ్రాసేవారు. ఇది అనంతమైన విషయము. వారు సమ్మేళనాలు మొదలైనవి చేస్తారు. సంస్కృతము మొదలైనవాటి కాలేజీలను తెరుస్తారు. ఎంతగా ఖర్చు చేస్తారు! ఖర్చు చేస్తూ-చేస్తూ ఖాళీ అయిపోయారు. వెండి, బంగారు, వజ్రాలు అన్నీ ఖాళీ అయిపోయాయి. మరలా మీ కొరకు అన్నీ క్రొత్తగా వెలువడుతాయి. కావున పిల్లలైన మీరు నడుస్తూ-తిరుగుతూ ఎంతగానో సంతోషముగా ఉండాలి. తండ్రిని మరియు వారసత్వాన్ని స్మృతి చేయాలి. మీ పాత్ర నడుస్తూ ఉంటుంది. అది ఎప్పుడూ ఆగిపోదు. మీకు మీ జన్మలను గూర్చి తెలియదని తండ్రి అర్థం చేయిస్తున్నారు. 84 జన్మల లెక్కను కూడా మొట్టమొదట వచ్చిన ఇతడికి తెలియజేస్తారు. పిల్లలైన మీకు అపారమైన సుఖము లభిస్తుంది. ఆరోగ్యము, సంపద, ఆనందముల శిఖరముగా ఉంటుంది. మరి ఎంతటి నష్టం ఉండాలి! తండ్రి మనకు అనంతమైన వారసత్వాన్ని ఇస్తారు. మీరు ఎంత సమీపముగా వస్తూ ఉంటారో అంతగా ఆపదలు కూడా వస్తూ ఉంటాయి. వృక్షము వృద్ధి కూడా చెందనున్నది. వృక్షాలు దృఢముగా లేకుంటే తుఫానులు రావడంతో పడిపోతాయి. ఇది జరగవలసిందే, మీ లక్ష్యము, ఉద్దేశ్యముల చిత్రము మీ ముందు ఉంది. మీరు ఇంకే చిత్రమునూ ఉంచుకోరాదు. భక్తిమార్గములో మనుష్యులు లెక్కలేనన్ని చిత్రాలను ఉంచుతారు. జ్ఞానమార్గములో ఒకే చిత్రముంటుంది. ఆ జ్ఞానము కూడా మీ బుద్ధిలో ఉంది. బిందువు చిత్రమును ఏమి చూపించగలరు? ఆత్మ ఒక నక్షత్రము కదా! ఇది కూడా అర్థం

చేసుకోవలసిన విషయాలు. ఆత్మను ఈ కనుల ద్వారా చూడలేరు. బాబా - మాకు సాక్షాత్కారము జరగాలి. వైకుంఠాన్ని చూడాలని చాలా మంది అంటారు. కాని అలా చూడడం ద్వారా దానికి అభిపత్యులుగా అవ్వరు. ఫలానావారు స్వర్గస్థులయ్యారని మనుష్యులుంటారు కాని ఆ స్వర్గము ఎక్కడ ఉందో వారికేమీ తెలియదు. ఏ ఆత్మలైతే స్వర్గములోకి వెళ్తారో వారే చెప్తారు. ఆత్మకు అన్నీ గుర్తుంటాయి కదా! ఇప్పుడు మిమ్ములను ఉన్నతోన్నతుడైన తండ్రి చదివిస్తున్నారు. మీరు ఉన్నతోన్నతుడైన పదవిని నెంబరువారు పురుషార్థానుసారముగా పొందుకుంటున్నారు-నరుని నుండి నారాయణునిగా తప్పకుండా అవుతారు.

ఎవరైతే శాంతిని అడుగుతారో వారికి అర్థం చేయించడం మీ కర్తవ్యము. చాలా మంది మీరు ఖచ్చితముగా చెప్పున్నారని కూడా అర్థము చేసుకుంటారు. కుమారీల ద్వారా భీష్మపితామహులు మొదలైన వారి పై బాణాలను వేయించారని వ్రాయబడి ఉంది కదా. ఆ సమయము కూడా ఇప్పుడు వస్తుంది. అంతేకాని అర్జునుడు బాణం వేయగానే గంగ వచ్చింది అనేదేమీ లేదు. ఇటువంటి మాటలను విని అక్కడి నుండి గంగ వెలువడిందని అంటారు. గోముఖాన్ని కూడా తయారు చేశారు. మీ స్మృతి చిహ్నాలు కూడా ఉండుటను ఇప్పుడు పిల్లలైన మీరు చూస్తున్నారు. అది జడమైన దిల్వాడా మందిరము. ఇది చైతన్యమైనది. అందులో పైన వైకుంఠాన్ని చూపించారు. క్రింద తపస్సు చేస్తున్నారు. పైన రాజ్యం యొక్క చిత్రాలు ఉన్నాయి. కావుననే మనుష్యులు స్వర్గం పైన ఉందని భావిస్తారు. బాంబులను తయారు చేసేవారు. ఇవన్నీ మా వినాశం కొరకే తయారవుతున్నాయని స్వయం కూడా భావిస్తారు. ఇలా చేసినట్లైతే తప్పకుండా వినాశనమవుతుందని అంటారు. మహాభారత యుద్ధంలో సర్వమూ సమాప్తమైపోయిందని వ్రాసి కూడా ఉన్నారు. సత్యయుగములో ఒకే ఒక ధర్మము ఉంటుంది. కనుక మిగిలిన ధర్మములన్నియు తప్పక సమాప్తమైపోతాయి. భక్తి చేస్తూ - చేస్తూ ద్రామానుసారము క్రిందకు దిగుతూనే వస్తారని కూడా పిల్లలకు తెలుసు. వాస్తవానికి ఇక్కడ ఆశీర్వాదాలు మొదలైనవాటి విషయమేదీ లేదు. ద్రామాలో ఏదైతే తయారై ఉందో అదే జరుగుతుంది. ఏదైనా జరిగితే మనుష్యులు ఈశ్వరేచ్ఛ అని అంటారు. కాని మీరు అలా అనరు. అది ద్రామాలో నిశ్చితమై ఉందని మీరు అంటారు. మీరు ఈశ్వరేచ్ఛ అని అనరు. ఈశ్వరునికి కూడా ద్రామాలో పాత్ర ఉంది. సృష్టి చక్రమలా తిరుగుతుందో అది కూడా తండ్రియే అర్థం చేయించగలరు. తండ్రియే జ్ఞానసాగరులు. వారికి అందరి వ్యధయాలను గూర్చి తెలుసు అని మనుష్యులు భావిస్తారు. కాని మనమేదైతే చేస్తామో దాని శిక్ష మనకు తప్పకుండా లభిస్తుంది. తండ్రి కూర్చొని శిక్షలనేమీ ఇవ్వరు. ఇదంతా దానంతకదే తయారై ఉన్న ద్రామా. అది ఇలా నడుస్తూనే ఉంటుంది. దీని ఆది-మధ్య-అంత్యముల రహస్యమును తండ్రియే తెలియచేస్తారు. మరలా మీరు ఇతరులకు అర్థం చేయిస్తారు. ఇప్పుడు తండ్రి అంటున్నారు - పిల్లలూ! ఇప్పుడు మీ స్థితి ఎలా ఉండాలంటే, చివరిలో మీకు ఇంకేమీ గుర్తు రాకూడదు. స్వయాన్ని ఆత్మగా భావించాలి. దీనినే కర్మాతీత స్థితి అని అంటారు అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. స్కాలర్‌షిప్‌ను తీసుకునేందుకు బాగా పురుషార్థము చేయండి. టీచర్‌గా అయ్యి ఇతరులకు రాజయోగాన్ని నేర్పించండి. మార్గదర్శకులై అందరికీ ఇంటికి వెళ్ళే దారిని చూపే సేవను చేయండి.
2. సర్వశక్తివంతులైన తండ్రి పృతి ద్వారా మీ బ్యాటరీని చార్జ్ చేసుకోవాలి. తండ్రితో ప్రతిష్ఠ చేసిన తర్వాత ఎప్పుడూ కామము వలన దెబ్బ తినరాదు.

వరదానము:- “ చమత్కారము చూపుటకు బదులు ప్రకాశిస్తున్న అవినాశి భాగ్య

నక్షత్రాన్ని తయారుచేయు సిద్ధి స్వరూపభవ ”

ఈ చివరి సమయములో పరంధామము నుండి వచ్చు ఆత్మలు తమ సత్ప్రధాన స్థితిని సులభించి పవిత్రముగా ఉండుట వలన అల్పకాల సిద్ధి గలవారై అల్పకాలిక చమత్కారమును చూపుతారు. కాని ఆ సిద్ధి సదా కాలముండదు. ఎందుకంటే వారు కొద్ది సమయములోనే సత్, రజో, తమో మూడు స్థితుల ద్వారా పయనిస్తారు. పవిత్ర ఆత్మలైన మీరు సదా సిద్ధి స్వరూపులుగా ఉంటారు. చమత్కారము చూపుటకు బదులు ప్రకాశించే జ్యోతి స్వరూపులుగా తయారు చేయువారు, ప్రకాశిస్తున్న అవినాశి భాగ్య నక్షత్రాలను తయారుచేయువారు. అందువలన అందరూ సహాయము తీసుకొనుటకు మీ వద్దకే వస్తారు.

సెలెగ్న్:- “ బేహద్ వైర్యా వృత్తి గల వాయుమండలముంటే సహయోగులు

సహజ యోగులైపోతారు ”

